

Ukutungulula Ibumba Lyabumi

Nga waipwishe umuntu ukulondolola ulukuta, kuti alondolola icikulwa maka maka, abantu ableimba nelyo kashimikila uleshimika imbila. Ilyo emo fili ifintu ifisuma muli ifi, te nshila fye imo iyo twinga citilamo ulukuta. Mu Cipingo Cipyu, isihwi ulukuta ni 'eklesia.' Ici mukulondolola fye cipilibula ukulonga kwa bantu. Mu lukuta lwa ntanshi ukwingi ukulongana uku kuti kwa palana ku fyo twita ukuti Amabumba Yabumi. Yalebamo impendwa ya bantu inono fye, ilingi tabalefika na amakumi yatatu, abakumana pamo kukusambilishanya mu Cipingo, ukupepa, ukushinshimuna, ukwakana ubumi no kubila mu ncende bekalamo.

Amabumba yabena Kristu inshita ishingi yalekumanina mu mayanda, kunge ya lubansa lwe tempele nelyo mu masunagoge (amayanda ya mapepo aya ba Yuda). Ica kumwenako, Roma 16:5 ilanda pa lukuta, "ulukumana mu ng'anda yabo." Tabakwete icikulwa ca lukuta nga fintu twinga kwata ilelo. Nakuba fye, tamwalumbulwapo icikulwa ca lukuta mu Cipingo Cipyu conse fye.

Inshita shimo kuti twa tontonkanya ukuti ulukuta butantiko bwa fifulo fya kutungulula. Tutontonkanya nokuti ba Kapyunga eba cindama sana elyo abantu bena tabacindama iyo. Muli 1 Korinti 12 ulukuta balulondolola ukuti mubili, inshila yakubombelamo pamo umo bonse balikwatamo ulubali na Yesu emutwe. Umuntu onse alikwatamo ulubali mumubili kabili tamwaba icilundwa cimo icikankala ukucila ifibiye. Ukushininkisha ukuti umuntu onse nakwata ulubali lwa kumfwa, ukwakanyako noku bomfya ifya bupe ni mfungulo ku bumi bwe bumba linono.

Icipingo calilanda pa mbilibili ukuti ulukuta, umwabimbwa amabumba yanono, lulingile ukuba ulwakaba kabili ulwa bumi. Te kusambilishanya fye icebo cakwa Lesa; tulingile ukwikalila muli ifyo fine. Muli Yakobo 1:22 balitweba ukuti, "Mwilaibepa mukupelelafye pakumfwa amashiwi yakwe, lelo mulecita nefyo yalemweba." Ici tecakulanshanya nakalya iyo. Tulingile fye ukuba abaleikala umweo wa citemwiko muli bu Lesa. Lesa abika ifwe, fwe bantu bakwe mu ncende shesu pakuti twinga paala abantu abatushinguluka no kuba sontelela ku mwine.

Cimo kwati nga ulukuta lwa ntanshi, Amabumba Yabumi mabumba ayanono aya bantu abakumana pamo no kusambilishanya mu Cipingo, ukwakana ubumi no kubila mu ncende shabo. Bakumanina apali ponse fye. Bonse baba abalingana. Twalimona imyeo iyingi ne ncende ishingi ukupilibulwa na bantu babulwa amashina abakumana pamo muli uyu musango. Cinshi teti mweshe naimwe mu ncende yenu ifya musango uyu?

Bikeni Muku Cita!

Nga cakuti mulasangwa kale ku Ibumba Lyabumi, ninshi nalimo mwalyumfwa imiku iyingi ifi. Eko fili nafimbi ifyo mwinga cita! Cinshi teti mwitileko abantu na bambi abengi ku Ibumba Lyabumi? Nelyo ukubombela pamo ne Ibumba Lyabumi, ukumona ukuti mwatendeka nalimbi ibumba mu ncende ya mupepi. Uno nga emuku wa ntanshi ukumfwa palwa Amabumba Yabumi, cinshi teti mu tendekele limo? Tontonkanya pa bantu abalekana lekana abanga bimbwamo, abantu abaya ku kulongana kwa lukuta nabo bene abashiyako. Kumaneni pamo nabo bantu no kulanshanya ifyo mwinga tendeka ukukumna nga Ibumba Lyabumi.


Pepeni ukutula:

- 1) Abantu bakesa mukwishiba Yesu.
- 2) Fyonse ifya kucincintila Ibumba Lyabumi fika fumishiwapo.



Mu ncende ya Roan kulya bapangila ifya mbuto, ibumba lya bantu lya kumene ukulanshanya pa fyo benga cita ifipya mu ncende yabo. Bamwene ukuti incende yabo kuti yawama no kupilibuka. Basuminishenye ukuti balingile ukucitapo fimo kabili basuminishenye ukubombela pamo pakuti baka tendeke Ibumba Lyabumi!

- Roan, Luanshya, Zambia



Ili isambitilo lyafumishiwe mu "Ukutungulula Ibumba lya Bumi mu Mushi Obe" ukufuma mu "Ukulimba." Kuti mwasanga na fimbi apa: dignityonline.org.uk/publications